



नेपाल राजपत्र

श्री ५ को सरकारद्वारा प्रकाशित

खण्ड ३६) काठमाडौं, चैत १३ गते २०४६ साल (संख्या ४६)

भाग ३

श्री ५ को सरकार
अर्थ मन्त्रालयको सूचना

धरौटी (पहिलो संशोधन) नियमावली, २०४६

धरौटी नियमावली, २०४५ लाई संशोधन गर्न वाञ्छनीय भएकोले,
प्रशासकीय (कार्यविधि) नियमित गर्ने ऐन, २०१३ को दफा २ को उपदफा
(२) ले दिएको अधिकार प्रयोग गरी श्री ५ को सरकारले देहायका नियमहरू बनाएको
छ ।

१. संक्षिप्त नाम र प्रारम्भ:

१.१. यो नियमहरूको नाम “धरौटी (पहिलो संशोधन) नियमावली, २०४६”
रहेको छ ।

१.२. यो नियमावली तुरुन्त प्रारम्भ हुनेछ ।

२. धरौटी नियमावली, २०४५ को नियम ३ मा संशोधन: धरौटी नियमावली,
२०४५ को नियम ३ को उप-नियम ३.४ पछि देहायको उप-नियम ३.५
थपिएको छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

“३.५. उप-नियम ३.१ बमोजिम कार्यालय प्रमुख र लेखा प्रमुखलाई प्राप्त अधिकार कार्यालय प्रमुख वा लेखा प्रमुखले आवश्यकता अनुसार आफ्नो उत्तरदायित्वमा आफ्नो मातहतका अधिकृतलाई प्रत्यायोजन गर्न सक्नेछ ।”

आज्ञाते,

शशिनारायण शाह

श्री ५ को सरकारको का.मु. सचिव

श्री ५ को सरकार

शिक्षा तथा संस्कृति मन्त्रालयको सूचना

श्री ५ को सरकारले प्राचीन स्मारक संरक्षण ऐन, २०१३ को दफा ३ को उप-दफा (४) ले दिएको अधिकार प्रयोग गरी प्राचीन दक्षिणकालीक्षेत्रको दुरुपयोग वा त्यसमा कुनै किसिमको बेहिसाब हुन गर्न नदिन दक्षिणकालीक्षेत्रको निम्नबमोजिमको ४ किल्लाभित्रको स्थललाई दक्षिणकाली संरक्षित स्मारकक्षेत्र घोषित गरेकोले यो सूचना प्रकाशित गरिएको छ ।

चारकिल्ला

१. पूर्व- भीमसेनस्थान पञ्चायत वार्ड नं. ५ क मा पर्ने साविक भू-क्षय नियन्त्रणको लागि लगाएको तारको बार हुँदै सोही ठाउँमा पर्ने खोल्सी हुँदै ऐ.पं. वार्ड नं. ७ क को आवादी जग्गा र वन जंगलको साँध हुँदै दक्षिणकाली खोलासम्म ।
२. पश्चिम- छैमले पञ्चायत वार्ड नं. ७ ख कि. नं. ७४ को जग्गाको पूर्वतर्फ जंगल-भित्रको खोल्सा हुँदै मनकामना खोलासम्म र मनकामना खोला हुँदै ऐ. पञ्चायतको वार्ड नं. ८ ख को आवादी जग्गा र जंगलको सिमाना हुँदै सोदेखि ऐ. वार्डको कि. नं. ८५ को जग्गाको उत्तरतर्फ जंगलबीच भै कि. नं. ३२ र ३१ को पूर्वतर्फ साँध र वन जंगलको सिमाना हुँदै पुनः जंगलबीच भै ऐ. पञ्चायत ऐ. वार्डको कि.नं. १८७ को पूर्व-उत्तर कोण भै दक्षिणकाली खोलासम्म ।
३. उत्तर- भीमसेनस्थान पञ्चायत वार्ड नं. ४ ख को कि. नं. २६, २७, २८, २९ को सिमानामा पर्ने दक्षिणकाली खोला हुँदै ऐ. पं. वार्डको कि. नं. ३१

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

को पति जग्गा र कि. नं. ३६ र ३५ समेत सिमानाभित्र पर्ने गरी कि. नं. ३५ को जग्गाको उत्तर-पूर्वतर्फको बाटो हुँदै ऐ. पञ्चायत वार्ड नं. ४ क, १ क र २ को उत्तरतर्फको आवादी जग्गा र दक्षिणतर्फ जंगलको साँध हुँदै सोही ठाउँको कुमारीपाटीदेखि पूर्व फर्पिङ्ग जाने गोरेटो बाटो हुँदै काठमाडौँ प्छाउने पिचबाटोसम्म र सोदेखि पूर्वतर्फको ऐ. पञ्चायत वार्ड नं. ५ क मा जाने गोरेटो बाटो हुँदै ऐ. वार्डको कि. नं. १२ को जग्गा समेत सिमानाभित्र पारी साविक भू-क्षय नियन्त्रणको लागि लगाएको तारबारसम्म ।

४. दक्षिण-पञ्चायत भीमसेनस्थान वार्ड नं. ७ क को कि. नं. २६२ र १८ र दक्षिणकाली खोलाको साँधबाट पश्चिम हुँदै पञ्चायत छेमले वार्ड नं. ७ क कि. नं. २६को पूर्वतर्फको जंगलको सिमाना भै ऐ. वार्ड कि. नं. २१को पूर्वतर्फको जंगलको सिमाना हुँदै ऐ. पञ्चायत ऐ. वार्ड ऐ. कि. देखि छेमले जाने बाटो भै ऐ. पञ्चायत वार्ड नं. ७ घ र ७ ख को आवादी जग्गा र वन सिमानाको साँध हुँदै वार्ड नं. ७ ख को कि. नं. ४४, ३८ र वन सिमानाबाट जंगलभित्रको खोल्सी हुँदै ऐ. वार्डको ७४ नं. कित्ताको पूर्वसम्म ।

आज्ञाले,

रमेशजंग थापा

श्री ५ को सरकारको का.मु. सचिव